



Qəbələ rayonunun ictimai-siyasi qəzeti

1933-cü ildən nəşr olunur

Nº 5-6

(7149-7150) \* Cümə, 17 yanvar 2014-cü il

\* Qəzet ayda 4 dəfə çıxır

\* Qiyməti 40 qəpik

## Yanvarın 9-da Azərbaycan Respublikasının Prezidenti İlham Əliyevin sədrliyi ilə Nazirlər Kabinetinin 2013-cü ilin sosial-iqtisadi inkişafının yekunlarına və 2014-cü ildə qarşıda duran vəzifələrə həsr olunmuş iclası keçirilmişdir

Dövlətimizin başçısı cənab İlham Əliyev iclası giriş nitqi ilə açılmışdır. Ölkə Prezidenti bu nitqində 2013-cü ildə ölkədə əldə olunan ən mühüm nailiyyətlərə yekun vurmuş və qarşıda duran prioritet məsələlərə toxunmuşdur.

Prezidentin iclasdakı giriş nitqindən sonra maliyyə naziri Samir Şərifov, rəbitə və informasiya texnologiyaları naziri Əli Abbasov, səhiyyə naziri Oqtay Şirəliyev çıxış etmişlər. Çi-

xışlarda ölkə Prezidenti cənab İlham Əliyevin əvvəlki illərdə olduğu kimi 2013-cü ildə ölkə iqtisadiyyatının dinamik inkişafına böyük dəqiqət yetirdiyi qeyd edilmişdir.

Nəticədə sosial-iqtisadi inkişaf sahəsində, həmçinin istər rəbitə və informasiya texnologiyaları, istər səhiyyənin inkişafı, onun maddi-texniki bazasının yaradılması sahələrində bir çox nailiyyətlər qazanılmış, uğurlar əldə olunmuşdur.

Iclasda birinci növbədə xarici siyaset məsələlərinə yer verən cənab Prezident son iki ildə Azərbaycanın BMT-nin Tühlükəsizlik Şurasındaki fealiyyətinə toxundu. BMT-də ölkəmiz tərəfindən hər bir məsələ ilə bağlı konkret mövqə sergilənmiş, principial mövqə tutulmuşdur. Azərbaycana olan inam və dəstək daha da artmışdır. Azərbaycan BMT Tühlükəsizlik Şurasına seçilərkən 155 ölkə tərəfindən dəsteklənmişdir.

2013-cü ilin əvvəllerində Avropa Parlament Assambleyasının sessiyasında Azərbaycana qarşı əsassız, qərəzli, ikili standartlar əsasında təşkil olunmuş hücum böyük əksəriyyət tərəfindən məğlubiyyətə uğradılmışdır. Bu, antiazərbaycan kampaniyasının teşəbbüskarlarını, o cümlədən pərdəərxası teşəbbüskarlarını çox məyus etmişdir.

Ötən il Azərbaycanda bir sıra beynəlxalq tədbirlər keçirilmişdir. Onların arasında İslam Əməkdaşlıq Təşkilatı çərsivəsində Fələstine yardım məqsədilə konfrans, Avropa İttifaqı ilə vizaraların sadələşdirilməsi istiqamətində imzalanan saziş, Bakı III Beynəlxalq Humanitar Forumu, ikinci Mədəniyyətlərarası Dialoq Forumu və bir sıra başqa tədbirlər ölkənin beynəlxalq aləmdə nüfuzünün artmasında xüsusi əhəmiyyət kəsb etmişdir.

Cənab Prezident iclasdakı çıxışında ötən il başqa ölkələrlə ikitərəflə formatda münasibətlərin inkişaf etdiyini də vurğulamışdır. Cənab Prezidentin xarici ölü-



kələrə çoxsaylı səfərləri, həmçinin xarici dövlətlərin başçılarının və rəsmi şəxslərinin Azərbaycana səfərləri ölkənin digər ölkələrlə əlaqələrini daha da möhkəmləndirmişdir.

Iclasda ölkənin xarici siyasetinin əsası istiqaməti olan Ermənistən—Azərbaycan, Dağlıq Qarabağ münaqışesi məsələsinə də toxunmuşdur. Bu məsələyə toxunan cənab İlham Əliyev qeyd etmişdir: «Əfsuslar olsun ki, il ərzində danışıqlar prosesində heç bir irelilik olmamışdır, durğunluq hökm sürmüştür. Sədəcə olaraq, ilin sonunda müəyyən canlanma müşahidə edilib. Görərik, eger Ermənistən məsə-

lənin həlli ilə bağlı konstruktiv mövqə nümayiş etdirirəsə, qısa müddət ərzində razılaşmaya gelmək mümkün olacaqdır. Müəyyən ümidi, müəyyən nikbin məqamlar vardır, ancaq 2014-cü ildə biz bunları araşdıracaqıq. Hər halda, 2014-cü ildə Ermənistənin həqiqi niyyəti tam belli olacaqdır. Razılaşmanın isə sadəcə bir yolu vardır: Bu yol Ermənistən BMT Tühlükəsizlik Şurasının 4 qətnaməsini icra etməsi, işğal edilmiş torpaqlardan çıxması və Azərbaycanın ərazi bütövlüyünün bərpa edilməsi yoludur».

(Ardı 2-ci səhifədə).

## 2014-cü ilin Azərbaycan Respublikasında «Sənaye ili» elan edilməsi haqqında

Azərbaycan Respublikası Prezidentinin Sərəncamı

Ötən əsrin 70-80-ci illərindən başlayaraq Azərbaycanda sənayeləşmə siyaseti geniş miqyasda həyata keçirilmiş, yüzlərlə sənaye müəssisəsi inşa edilmiş, bu sahədə güclü potensial yaradılmışdır.

Son on ildə Azərbaycan iqtisadiyyatının bütün sahələrində olduğu kimi, sənayenin inkişafında da böyük uğurlar qazanılmış, sənaye məhsulları istehsalının həcmi 2,7 dəfə artmışdır. Bu müddət ərzində rəqabət-qabiliyyəti müasir sənaye sahələrinin yaradılması, sənayenin infrastruktur təminatının yaxşılaşdırılması sahəsində çoxsaylı layihələr icra edilmiş, yeni iş yerləri açılmış, ölkə sənayesi yeni inkişaf mərhələsinə qədəm qoymuşdur.

Hazırkı mərhələdə müasir çağırışlar və yeni təşəbbüsler nəzərə alınmaqla sənayenin modernləşdirilməsi və qeyri-neft sənayesinin şaxələndirilməsi məqsədi ilə bir sıra tədbirlərin həyata keçirilməsi, o cümlədən mövcud təbii və iqtisadi resursların təsərrüfat dövriyyəsinə cəlb edilməsi, ənənəvi sənaye sahələri ilə yanaşı, yeni prioritət istehsal sahələrinin, sənaye parklarının yaradılması, regionlarda sənaye potensialının gücləndirilməsi, sənayenin innovasiyalar əsasında inkişafını təmin edəcək imkanların formalasdırılması zəruridir.

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq ölkə iqtisadiyyatının sənayeləşməsini sürətləndirmək, Azərbaycanın güclü sənaye mərkəzinə çevrilməsi üçün mövcud potensialdan daha səmərəli istifadə etmək məqsədi ilə qərara alıram:

1. 2014-cü il Azərbaycan Respublikasında "Sənaye ili" elan edilsin.

2. Azərbaycan Respublikasının İqtisadiyyat və Sənaye Nazirliyi 2014-cü ilin Azərbaycan Respublikasında "Sənaye ili" elan edilməsinə dair tədbirlər planını bir ay müddətində hazırlanıb Azərbaycan Respublikasının Prezidentinə təqdim etsin.

3. Azərbaycan Respublikasının Nazirlər Kabinetini:

3.1. "Azərbaycan Respublikasında sənayenin inkişafına dair 2015-2020-ci illər üçün Dövlət Programı"nın layihəsini üç ay müddətində hazırlanıb Azərbaycan Respublikasının Prezidentinə təqdim etsin;

3.2. bu sərəncamdan irəli gələn məsələləri həll etsin.

İlham ƏLİYEV,  
Azərbaycan Respublikasının Prezidenti.  
Bakı şəhəri, 10 yanvar 2014-cü il.